



گورنر KATHY HOCHUL

فوری ریلیز کے لیے: 2024/31/1

گورنر HOCHUL کا نیو یارک کے مکینوں کے لیے چوری شدہ گاڑیوں اور پرزوں کی بازیابی میں \$8.7 ملین کا اعلان

موٹر گاڑیوں کے محکمے (DMV) کے تفتیش کاروں نے سنہ 2023 میں 286 گاڑیاں اور 157 آٹو پارٹس برآمد کیے

گاڑیوں کی چوری میں کمی کی جامع حکمت عملی کام کر رہی ہے، راجیسٹر میں موٹر گاڑیوں کی چوری میں 50 فیصد، بفلو میں 45 فیصد کمی

گورنر Kathy Hochul نے آج اعلان کیا کہ موٹر گاڑیوں کے محکمے کے تفتیش کاروں نے سنہ 2023 میں تقریباً \$8.6 ملین مالیت کی 286 چوری شدہ گاڑیاں برآمد کیں اور مزید \$152,000 مالیت کے چوری شدہ آٹو پارٹس برآمد کیے، جب کہ ریاست نے گاڑیوں کی آسمان کو چھوتی ہوئی چوریوں پر کریک ڈاؤن کرنے کی کوششیں تیز کر دیں۔ برآمدگیاں سنہ 2022 میں \$7.3 ملین کی برآمدگیوں سے 19 فیصد اور سنہ 2021 میں \$5.2 ملین کی برآمدگیوں سے 67 فیصد زیادہ ہیں۔

گورنر Hochul نے کہا، "نیو یارک کے مکینوں کا تحفظ میری اولین ترجیح ہے۔ میں نے اپنے قانون نافذ کرنے والے اداروں کی مدد کرنے اور نیو یارک کے شہریوں کو چوری سے بچانے کے لیے گاڑیوں کی چوری میں کمی کی جامع حکمت عملی کا آغاز کیا، اور یہ سرمایہ کاری نتیجہ خیز ہو رہی ہے۔"

برآمد ہونے والی 286 گاڑیوں کے علاوہ، موٹر گاڑیوں کے محکمے کے تفتیش کاروں نے 157 آٹو پارٹس برآمد کیے، جو کہ سنہ 2022 میں برآمد ہونے والے پرزوں کی تعداد سے تقریباً دوگنا ہیں۔

علاقے کے لحاظ سے برآمد کردہ گاڑیاں

علاقہ	برآمد کردہ گاڑیوں کی تعداد
دارالحکومتی علاقہ	16
فنگر لیکس	17
مڈ-ہڈسن	25
نیو یارک سٹی	142
وسطی نیو یارک	12
لانگ آئی لینڈ	42
موباک ویلی	3
مغربی نیو یارک	29
کل	286

ریاست نیو یارک اور پورے ملک میں گاڑیوں کی چوری میں نمایاں اضافے کو تسلیم کرتے ہوئے، گورنر Hochul نے ایک پانچ نکاتی منصوبہ شروع کیا جسے کمپری ہینسو آٹو تھیفٹ ریڈکشن سٹریٹیجی (CARS) کہا جاتا ہے۔

مہم کی جھلکیوں میں شامل ہیں:

- ریاست بھر میں سب سے زیادہ متاثرہ علاقوں میں نوعمر اور نوجوان بالغوں کے لیے روک تھام کے پروگراموں کے لیے \$5 ملین۔
- ریاست نیو یارک کی پولیس نے زیادہ چوری والے علاقوں میں قانون کے نفاذ کو تیز کر دیا، اور ڈسٹرکٹ اٹارنی کو بڑی تعداد میں مقدمات چلانے میں وفاقی مدد ملے گی۔
- ریاست نیو یارک نے وسائل اور تعلیم فراہم کرنے کی کوشش میں عوامی بیداری کی مہم کے ایک حصے کے طور پر ایک نئی ویب سائٹ کا آغاز کیا جس سے نیو یارک کے مکینوں کو گاڑیوں کی چوری کو روکنے کے لیے خود اقدامات کرنے میں مدد ملے گی۔ یہ اس لنک پر مل سکتی ہے:
<https://www.governor.ny.gov/programs/taking-action-against-car-theft>
- گورنر اور ریاست نیو یارک کے موٹر گاڑیوں کے محکمے نے نیو یارک کے ہر مکین کو جو Kia یا Hyundai کا مالک ہے ایک خط بھیجا اور انہیں ان کی گاڑی کے لیے مخصوص اضافے کے بارے میں مطلع کرنے کے لیے اور انہیں مفت میں دستیاب وسائل کے بارے میں مشورہ دیا تاکہ ان کی کار چوری ہونے سے بچ سکے۔
- گورنر نے ہر علاقائی آٹو ڈیلرز ایسوسی ایشن کو ایک خط بھیجا جس میں انہیں مہم سے آگاہ کیا گیا۔

موٹر گاڑیوں کے محکمے کے کمشنر **Mark J.F. Schroeder** نے کہا، "موٹر گاڑیوں کی چوری میں اضافے کے تناظر میں، ہمارے فیلڈ میں تحقیقات کرنے والے ڈویژن نے صارفین کی حفاظت اور ان کی چوری شدہ جائیداد کی بازیابی میں مدد کرنے کے لیے قدم بڑھایا۔ نیو یارک میں کار چوری سے نمٹنے کے لیے گورنر Hochul کے تفصیلی منصوبے کا حقیقی اثر ہو رہا ہے اور موٹر گاڑیوں کے محکمے کو ہمارے علاقوں میں اس وسیع مسئلے کو حل کرنے میں اپنا کردار ادا کرنے پر فخر ہے۔"

نیو یارک کے شہریوں کے تحفظ کے لیے گورنر کے منصوبے کی حمایت میں، موٹر گاڑیوں کے محکمے نے Kia اور Hyundai دونوں متاثرہ گاڑیوں کے مالکان کے لیے مفت مرمت کے کلینکس کو فروغ دینے میں بھی مدد کی۔ ان کلینکس کی میزبانی آٹو مینوفیکچررز نے راجیسٹر شہر میں کی تھی، جو گاڑی چوری کی سب سے زیادہ شرح والے علاقوں میں سے ایک ہے، تاکہ گاڑیوں کے مالکان کو ایک ایسا سافٹ ویئر اپ ڈیٹ حاصل کرنے کا موقع ملے جو ان کی کاروں کو چوری سے محفوظ رکھے۔ ریاست نے ان گاڑیوں کی چوری میں نمایاں اضافے کے بارے میں Kia اور Hyundai کے مالکان تک ملک گیر رسائی کی بھی حمایت کی ہے، اور نیشنل انشورنس کرائم بیورو سے گاڑی چوری کی روک تھام کی تجاویز کو فروغ دیا ہے۔

ڈویژن آف کریمنل جسٹس سروسز کی کمشنر **Rossana Rosado** نے کہا، "گورنر Hochul کا عوام کی حفاظت کو بہتر بنانے کے لیے اہدائی، کثیر الجہت منصوبہ جرائم کی بنیادی وجوہات کو حل کرتا ہے، اور جرائم کو کم کرنے کے لیے ٹیکنالوجی اور شواہد پر مبنی طریقوں کے استعمال پر توجہ مرکوز کرتا ہے۔ یہ طریقہ کار کارگر ہو رہا ہے اور انہوں نے ریاست بھر میں گاڑیوں کی چوری سے نمٹنے کے لیے جو اہم پیش رفت کی ہے اس پر میں اپنے مقامی اور ریاستی شراکت داروں کو سراہتی ہوں۔"

ریاست نیو یارک کی پولیس کے قائم مقام سپرنٹنڈنٹ **Dominick L. Chiumento** نے کہا، "ہم اس سنگین مسئلے سے نمٹنے کے لیے گورنر Hochul کے وسائل سے مدد کے لیے انہیں خراج تحسین پیش کرتے ہیں۔ اہدائی، مخبری پر مبنی قانون کا نفاذ، اور جدید ٹیکنالوجی کے استعمال کے ذریعے، ہم ان مجرموں کو پکڑ رہے ہیں۔ اپنے قانون نافذ کرنے والے اداروں اور ایجنسی کے شراکت داروں کے ساتھ مل کر ہم گاڑیوں کی چوری کی تعداد کو کم کر رہے ہیں اور گاڑی چوری کے جرائم کے ان حلقوں کو ختم کر رہے ہیں۔"

نیو یارک کے شہری چوری شدہ گاڑی کی اطلاع ریاستی پولیس یا قانون نافذ کرنے والے مقامی اداروں کو دے سکتے ہیں، اور چوری شدہ اور برآمد شدہ گاڑیوں کے بارے میں معلومات موٹر گاڑیوں کے محکمے کی ویب سائٹ پر دستیاب ہے جس میں یہ بھی شامل ہے کہ اگر آپ کی گاڑی کی لائسنس پلیٹس چوری ہو جائیں تو کیا کریں۔

CARS کا اثر

ریاستی اور مقامی اعداد و شمار سے پتہ چلتا ہے کہ موٹر گاڑیوں کی چوری واحد جرائم کا زمرہ تھا جس میں سنہ 2023 میں اضافہ ہوا۔ نیو یارک سٹی میں، موٹر گاڑیوں کی چوری میں سال بہ سال 15 فیصد اضافہ ہوا اور عالمی وباء سے پہلے کی بنیاد کے مقابلے میں 191 فیصد اضافہ ہوا۔ نیویارک کے باقی حصوں میں، سنہ 2023 میں موٹر گاڑیوں کی چوری میں سال بہ سال 67 فیصد اضافہ ہوا اور عالمی وباء سے پہلے کی بنیاد کے مقابلے میں 188 فیصد اضافہ ہوا۔ نیو یارک سٹی کے باہر، ریاست کے سب سے زیادہ متاثر ہونے والے علاقے مونرو اور ایری کاؤنٹی تھے۔ موٹر گاڑیوں کی چوری کی تقریباً دو تہائی وارداتیں ان دو کاؤنٹیوں میں ہوئیں۔ تقریباً 50 فیصد موٹر گاڑیوں کی چوری دو شہروں، راجیسٹر اور بفلو میں ہوئی۔

ستمبر 2023 میں CARS کے نفاذ کے بعد سے، راجیسٹر میں موٹر گاڑیوں کی چوری میں 50 فیصد اور بفلو میں 45 فیصد کی کمی گزشتہ چار ماہ کی مدت کے مقابلے میں ہے۔ ریاستی اعداد و شمار بتاتے ہیں کہ مونرو اور ایری کاؤنٹیوں میں بھی اسی طرح کی کمی ہوئی ہے۔ ریاست نیو یارک اس اقدام کی پیشرفت کی نگرانی جاری رکھے گی، اور گاڑیوں کی چوری کو روکنے اور مقدمہ چلانے کے لیے جو بھی وسائل درکار ہوں وہ فراہم کرے گی۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)